

Mro Carmelo Borg MPRS (London)



Is-Surmast Carm Borg twieled fis 17 ta' Settembru 1925 fl-Msida, bin Spiridione u Georgina neè Azzopardi.

Carm Borg beda l-istudju tiegħu fil-Każin tas-Socjetà Filarmonika Nazzjonali La Vallette taht is-Surmast George Camenzuli. Kien tgħallem il-Klarinet u ta'disa snin ħareġ idoqq mal-istess Banda. Hu kompla javvanza fl-istudju tiegħu fl-Armonija, Strumentazzjoni u fil-Kompożizzjoni għand is-Surmast Vincenzo Costa.

Fi żmien it-Tieni Gwerra Dinija l-familja Borg sabet refuġju f'Hal Qormi fejn fl-1947 insibu Carm Borg idoqq mal-Banda San Ġorġ Martri fejn speċjalizza fl-istrumenti tar-ram bħal Euphonium, Althorn u Baxx.

Is-Surmast Borg iddebutta għall-ewwel darba fil-pubbliku bħala surmast fl-1948 bl-Orkestra L.V. Beethoven fejn idderieġa l-Vespri Siċiljani, Sinfonia Norma, Carmen Suit u Madam Butterfly.

Is-Surmast Carmelo Borg, kif diġà rajna meta ktibna fuq Patri Matthew Sultana, kien jidderiġi diversi banded,

fosthom il-Banda Melita tal-Msida, il-Banda Mount Carmel tal-Gżira u mal-Banda Prekursur tax-Xewkija.

Tul il-karriera nużikali tiegħu hu kiteb għadd kbir ta' mużika li tlaħħaq madwar 400 kompożizzjoni. Il-kitbiet tiegħu jvarjaw minn marċi festivi għal marċi funebri, Marċi Sinfoniċi u Mużika Sacra fosthom tliet quddies. L-aktar kompożizzjoni għal qalb is-Surmast Borg hi 'Michelina' li kien iddeikaha lill-Onor. Dr. Michael Refalo. Is-Surmast Carm Borg baqa' magħruf għal dawn il-kompożizzjonijiet: Innu Grandjuż lill-Madonna tal-Karmnu, Innu lill-Banda Mount Carmel tal-Gzira, Up the Maroons li kien irregala lill-Gzira United Football Club, Innu lill-Banda Sta. Venera u l-immortali Kantata lil Santa Venera.

Is-Surmast Carmelo Borg miet nhar it-Tnejn 1 ta' Diċembru 2008 fl-eta ta' tlieta u tmenin sena. Il-Korteo kien akkumpanjat mill-Banda Sta. Venera u mill-Banda Mount Carmel tal-Gzira.